

# (၂၉) ကြိမ်မြောက်သာမန်တနင်္ဂနွေနေ့။

ပထမကျမ်း။

“မိုးဇယ်သည်လက်ကိုမြှောက်ထားသောအခါ အစွရေးလူမျိုးတို့သည် စစ်ရေးသာအောင်မြင်ကြလေ၏။”

ထွက်မြောက်ရာကျမ်း - ၁၇၊ ၈ မှ ၁၃။

ထိုကာလ၌ အာမေလိုက်လူတို့သည် ထွက်လာကြ၍၊ ရာဖီးဒင်အရပ်၌ အစွရေးကို တိုက်ခိုက်ကြလေ၏။ မိုးဇယ်ကလည်း ယောဇွယ်အား သင့်အဖို့ ယောက်ျားများကို ရွေးချယ်၍ ထွက်ပြီးလျှင် အာမေလိုက်လူတို့ကို တိုက်ခိုက်လော့။ မနက်ဖြန်နေ့၌ ဘုရားသခင်၏ လှံတံကို ငါ၏လက်၌ကိုင်လျက် ငါသည်တောင်ထိပ်၌ ရပ်နေမည် ဟုဆိုလေ၏။ ယောဇွယ်သည် မိုးဇယ်မိန့်မှာ တော်မူခဲ့သည့်အတိုင်း ပြုလုပ်၍ အာမေလိုက်လူတို့ကို တိုက်ခိုက် လေ၏။ မိုးဇယ်၊ အာရုန်နှင့် ဟူးရဲတို့မူကား၊ တောင်ထိပ်သို့တက်ကြလေ၏။ မိုးဇယ်သည် လက်ကိုမြှောက်ထား သောအခါ အစွရေးလူတို့သည် အနိုင်ရကြလေ၏။ လက်ကိုချသောအခါ အာမေလိုက်တို့သည် အသာစီးရကြ လေ၏။ မိုးဇယ်၏ လက်တို့သည် လေးလံသောအခါ ကျောက်ကိုယူကြပြီးလျှင် သူ့အောက်၌ချ၍ ထိုင်စေကြ၏။ အာရုန်နှင့် ဟူးရဲတို့မူကား တစ်ဘက်တစ်ချက်မှနေ၍ သူ၏လက်များကို မထားကြလေ၏။ သူ၏လက်တို့သည် လည်း နေဝင်သည့်တိုင်အောင် မြှောက်ထားလျက်ရှိနေလေ၏။ ယောဇွယ်သည်လည်း အာမေလိုက်နှင့်တကွ သူ၏လူတို့ကို ဓါးဖြင့်နှိပ်နှင်းအောင်မြင်လေ၏။

ဤသည်ကား ဘုရားသခင်၏ နှုတ်ကပတ်တော်ပေတည်း။

ဆာလံသီချင်း ကျေးဇူးခြင်း။

ဆာလံ - ၁၂၀။

သံပြိုင်။ ။ ကျွန်ုပ်တို့၏ ကူညီမစခြင်းသည် ကောင်းကင်နှင့်မြေကြီးကို ဖန်ဆင်းတော်မူသော အရှင်ဘုရားသခင် ၏ နာမတော်၌ တည်ရှိသတည်း။

□ ကျွန်ုပ်အဖို့ကူညီမစခြင်း ရောက်လာမည့်တောင်တန်းဆီသို့ ကျွန်ုပ်၏ မျက်စိများသည် မျှော်ကြည့် လျက်ရှိပါသည်။ ကျွန်ုပ်အားကူညီမစခြင်းသည် ကောင်းကင်နှင့် မြေကြီးကို ဖန်ဆင်းတော်မူသော အရှင်ဘုရားသခင်ထံတော်မှ ဖြစ်သတည်း။ (သံပြိုင်)

□ သင်၏ ခြေကိုမချော်စေခြင်းငှာ သင့်ကိုစောင့်ရှောက်သောသူသည် အိပ်ငိုက်တော်မူလိမ့်မည်မ ဟုတ်။ အစွရေးအမျိုးကိုစောင့်ရှောက်သောသူသည် ငိုက်မြည်းအိပ်ပျော်ခြင်းရှိတော်မူ။ (သံပြိုင်)

□ ဘုရားသခင်သည် သင့်ကိုစောင့်ရှောက်တော်မူ၏။ ဘုရားသခင်သည်သင်၏လက်ယာဘက်မှာ ရှိသောသင်၏ခိုလှုံရာအရိပ်ဖြစ်တော်မူ၏။ aeYtcgüaeonf oifhudkylavmifaprnr[kwf/ vonfvnf; ntcgüoifhtm;ab;jyKrnfr[kwf/ (oHNydKif)

□ ဘုရားသခင်သည် သင့်ကိုဘေးအန္တရာယ်အပေါင်းတို့မှ ကွယ်ကာတော်မူ၍သင်၏ဝိညာဉ်ကို လည်းစောင့်ရှောက်တော်မူလိမ့်မည်။ ဘုရားသခင်သည် သင်ထွက်သွားသည့်အခါဖြစ်စေ၊ ဝင်လာသည့်အခါဖြစ်စေ၊ ခုမှစ၍ အစဉ်မပြတ်စောင့်ရှောက်တော်မူလိမ့်မည်။ (သံပြိုင်)

ဒုတိယကျမ်း။

‘ကောင်းသောလုပ်ငန်းရှိသမျှ ဆောင်ရွက်ရန် သင်ကြားတတ်မြောက်ပြီးနောက်စုံလင်ခြင်းသို့ ရောက်စေခြင်းငှာဖြစ်၏။’

မွန်မြတ်သောတပည့်တော်ကြီး သံပေါလူး၊ တီမောတေထံရေးသောစာ၊ ဒုတိယစောင်။ (၃၊ ၁၄ မှ ၄၊ ၂

အထိ)၊

ချစ်သား၊

သင်သည်မည်သူ့ထံမှ သင်ကြားတတ်မြောက်ကြောင်း သိနားလည်လျက် တတ်မြောက်ယုံကြည်သော အရာတို့၌ တည်ကြည်စွာနေလော့။ သင်သည်ငယ်စဉ်မှစ၍ သမ္မာကျမ်းစာတော်များကို တတ်မြောက်ခဲ့သည်။ ထိုကျမ်းများတို့သည် ယေဇူးခရစ္စတူးသခင်ကိုယုံကြည်ခြင်းအားဖြင့် သင့်အားကယ်တင်ခြင်းချမ်းသာသို့ ရောက်နိုင်သော ပညာကိုပေးနိုင်သည်။ ကျမ်းစာဟူသမျှတို့သည် ဘုရားသခင်လှုံ့ဆော်တော်မူခြင်းဖြင့် ရေးသား ထားသည်ဖြစ်၍ သင်ကြားပေးရန်၎င်း၊ အမှားအမှန်ကိုဖော်ထုတ်၍ပြရန်လည်းကောင်း၊ ဆုံးမပဲ့ပြင်ရန်လည်းကောင်း ဖြောင့်မတ်ခြင်းကိုသင်ကြားပေးရန်လည်းကောင်း အသုံးဝင်သည်။ ဤသို့အားဖြင့် ဘုရားသခင်နှင့်ဆိုင်သော လူသည်ကောင်းသောလုပ်ငန်းရှိသမျှဆောင်ရွက်ရန် သင်ကြားတတ်မြောက်ပြီးနောက် စုံလင်ခြင်းသို့ရောက်စေခြင်း ငှာဖြစ်၏။ ဘုရားသခင်၏မျက်မှောက်ရှေ့တော်၌လည်းကောင်း၊ သေသူရှင်သူတို့ကို စီရင်စစ်ကြောတော်မူလတ္တံ့ သောယေဇူးခရစ္စတူးသခင်၏ မျက်မှောက်၌လည်းကောင်း၊ ကိုယ်တော်၏ကြွလာတော်မူခြင်းနှင့် အုပ်စိုးတော်မူခြင်းကို တိုင်တည်၍ သင့်အားကျွန်ုပ်တာဝန်ပေးသည်မှာ နှုတ်ကပါတ်တရားတော်ကို ဟောပြောလော့။ အခါအခွင့်ကောင်းသည်ဖြစ်စေ၊ မကောင်းသည်ဖြစ်စေ၊ ဟောပြောရန်ကြိုးစားအားထုတ်လော့။ အကြွင်းမဲ့သည်း ခံခြင်းနှင့်သင်ကြားပေးလိုသော ဆန္ဒဖြင့်အမှားအမှန်ကို ဖော်ထုတ်၍ပြလော့။ နှိုးဆော်သတိပေးလော့။ ဆုံးမပဲ့ပြင် ပါလော့။ ဤသည်ကား ဘုရားသခင်၏ နှုတ်ကပါဌ်တော်ပေတည်း။

အာလေလူယား။ (ဟေဗြေ -၄-၁၂)

အာလေလူယား။ ။ဘုရားသခင်၏ နှုတ်ကပါဌ်တော်သည် အသက်ဝင်လျက်ရှိ၍ အစွမ်းထက်လှသည်။ စိတ်အကြံအစည်နှင့် အလိုဆန္ဒတို့ကိုလည်း ခွဲခြားသိမြင်နိုင်သည်။ အာလေလူယား။

ဧဝံဂေလိကျမ်း။

“မိမိရွေးကောက်သော သူတို့သည် ကိုယ်တော်ထံသို့ ဟစ်ကြော်ကြလျှင် သူတို့ဘက်၌ တရားစီရင်တော်မူလိမ့်မည်။”

သံလူကား ရေးထားသော သန့်ရှင်းသော ဧဝံဂေလိကျမ်း။ (၁၈၊ ၁ မှ ၈ အထိ)

ထိုကာလ၌ သခင်ယေရှုသည် ဆုတ်လျော့ခြင်းမရှိဘဲ၊ အစဉ်အမြဲဆုတောင်းရမည့်အကြောင်းကို မိမိတပည့် ကြီးတို့အား ဥပမာဆို၍၊ မိန့်တော်မူသည်ကား၊ မြို့တစ်မြို့၌ ဘုရားသခင်ကို မကြောက်ရွံ့၊ လူကိုလည်း အားမနာသော တရားသူကြီးတစ်ယောက်ရှိ၏။ ထိုမြို့၌ မုဆိုးမတစ်ဦးရှိ၍၊ ထိုသူထံသို့လာပြီးလျှင် ကျွန်ုပ်၏ရန် ဘက်ကိုလက်စားကြေအောင် စီရင်ပါဟုတောင်းပန်လျှင် မစီရင်ဘဲကြာမြင့်စွာနေ၏။ ထို့နောက်မှမူကား မိမိစိတ်၌ဆိုသည်မှာ၊ ငါသည်ဘုရားကိုမကြောက်၊ လူကိုလည်းအားမနာသော်လည်း ဤမုဆိုးမသည်ငါ့နားငြီးစွာပူစာ သောကြောင့်၊ သူ့ရန်ဘက်ကိုလက်စားကြေစေမည်။ သို့တည်းမဟုတ်သူသည် နောက်ဆုံး၌လာ၍၊ ငါ့ကိုရန်ရှာ သဖြင့်မရိုမသေပြုလိမ့်မည်။ သခင်ဘုရားလည်းမိန့်တော်မူသည်ကား မတရားသောတရားသူကြီးသည် အဘယ်သို့ ဆိုသည်ကိုမှတ်ကြလော့။ ဘုရားသခင်မူကား မိမိရွေးကောက်တော်မူသော သူတို့သည်နေ့ညမပြတ်ကိုယ်တော် အားဟစ်ကြော်လျှင်၊ သူတို့ဘက်၌တရားစီရင်တော်မမူဘဲ နေတော်မူမည်လော။ သည်းခံ၍နေတော်မူမည်လော။ သင့်အားငါဆိုသည်ကား၊ သူတို့ဘက်၌အလျင်အမြန်စီရင်တော်မူမည်။ သို့သော်လည်း လူသားသည်လာတော်မူ သောအခါမြေပေါ်မှာ ယုံကြည်ခြင်းကို တွေ့မည်ထင်သလော။ ဤသည်ကား ဘုရားသခင်၏ နှုတ်ကပါဠိတော်ပေတည်း။